

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना
शनिवार - १३ जून २०२० - पादुआचा संत अंतोनी, धर्मगुरु व धर्मपंडित

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठायी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : ग्विस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ग्विस्ताद्वारे करतो. आमेन.

गायन : परमेशाला एक मनाने . . . **गीत क. ११**

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सैदैव सुवंदित असो.

सर्व : परमेश्वर सैदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजाच्यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू ग्रिस्ता, तू पाप्यांना क्षमा केलीस .

सर्व : हे ग्रिस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ परमेश्वरा, एक प्रभावी प्रवचक व गरजेच्या प्रसंगी तत्पर सहाय्यक म्हणून तुझ्या प्रजाजनांना संत अंतोनीचे दान तू दिले आहेस . ग्रिस्ताच्या सुवार्तेनुसार आचरण करण्यास व प्रत्येक अडचणीतून मार्ग काढण्यास तुझ्या कृपेचे साहाय्य आम्हाला मिळते ह्याची जाणीव ठेवण्यास त्याच्याकडून आम्हाला साहाय्य कर . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्रिस्त ह्याच्याद्वारे करतो .

सर्व : आमेन .

प्रभूशब्दविधी

१ राजे १९ : १९ - २१

वाचक : एक राजे या पुस्तकातून घेतलेले वाचन

“अलिशा उटून एलियावरोवर गेला .”

एलिया पर्वतावरून निघाला तेव्हा त्यास शाफाटचा पुत्र अलिशा भेटला . तो वैलाची वारा जोते चालवून शेत नांगरत असे आणि तो स्वतः वाराव्या जोतावरोवर होता . त्याच्याजवळ जाऊन एलियाने आपला झगा त्याच्यावर

टाकला, तेव्हा तो बैल सोडून एलियाच्या मागून धावला . तो त्यास म्हणाला, “मला आपल्या आईबापांचे चुंबन घेऊन येऊ द्या, मग मी आपला अनुयायी होईन .” तो त्यास म्हणाला, “परत जा, मी तुझे काय केले?” मग तो त्याच्यामागून जाण्याचे सोडून परतला आणि बैलांची एक जोडी घेऊन त्याने कापली आणि बैलाची आऊते पेटवून त्यांवर त्यांचे मांस भाजले . ते त्याने आपल्या लोकांस दिले, ते त्यांनी खाल्ले . मग तो उदून एलियावरोवर गेला आणि त्याची सेवा करू लागला .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १५ : १ – २अ, ५, ७ – १०

प्रतिसाद : हे देवा, तूच माझ्या वतनाचा आणि प्याल्याचा वाटा आहेस .

१. हे देवा, माझे रक्षण कर,
कारण मी तुझा आश्रय घेतला आहे .
मी परमेश्वराला म्हटले, “तूच माझा प्रभू आहेस .”
परमेश्वर माझ्या वतनाचा आणि प्याल्याचा वाटा आहे,
माझा वाटा सांभाळणारा तूच आहेस .

प्रतिसाद : हे देवा, तूच माझ्या वतनाचा आणि प्याल्याचा वाटा आहेस .

२ . परमेश्वराने मला बोध केला आहे .
त्याला मी धन्यवाद देतो .
माझे अंतर्यामी मला रात्री शिक्षण देते .
मी आपल्यापुढे परमेश्वराला नित्य ठेवले आहे;
तो माझ्या उजवीकडे आहे म्हणून मी ढळणार नाही .

प्रतिसाद : हे देवा, तूच माझ्या वतनाचा आणि प्याल्याचा वाटा आहेस .

३ . म्हणून माझे हृदय आनंदीत झाले आहे,
माझा आत्मा उल्हासतो,
माझा देहाती सुरक्षित राहतो,
कारण तू माझा जीव अधोलोकात राहू देणार नाहीस,
तू आपल्या भक्तास कुजण्याचा अनुभव येऊ देणार नाहीस .

प्रतिसाद : हे देवा, तूच माझ्या वतनाचा आणि प्याल्याचा वाटा आहेस .

आलेलुया, आलेलुया!
हे पित्या, स्वर्गाच्या आणि पृथ्वीच्या प्रभो,
मी तुझे स्तवन करतो .
कारण ह्या गोष्टी तू बाळकांस प्रगट केल्या .
आलेलुया!

शुभवर्तमान ४

मत्तय ५ : ३३ – ३७

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“मी तुम्हास सांगतो, शपथ वाहूच नका .”

येशूने आपल्या शिष्यांस म्हटले, “ग्रोटी शपथ वाहू नको, तर आपल्या शपथा परमेश्वरापुढे ख-या कर म्हणून प्राचीनकाळाच्या लोकांना सांगितले होते” हेही तुम्ही ऐकले आहे . मी तर तुम्हास सांगतो, “शपथ वाहूच नका . स्वर्गाची नका, कारण तो देवाचे राजासन आहे; पृथ्वीचीही वाहू नका, कारण ती त्याचे पदासन आहे . येरुशलेमचीही नका, कारण ती थोर राजाची नगरी आहे . आपल्या मस्तकाचीही शपथ वाहू नका, कारण तुम्ही आपला एकही केस पांढरा किंवा काळा करू शकत नाही . तर तुमचे बोलणे ‘होय’ किंवा ‘नाही’, एवढेच असावे; ह्याहून अधिक ते वाइटापासून आहे .”

प्रभूचे हे शुभवर्तमान .

सर्व : हे खिरस्ता, तुझी सुती असो .

चिंतन : खिरस्तसभा आज संत अंतोनीचा सण साजरा करीत आहे . संत अंतोनीचा जन्म ११९५ साली पोर्तुगाल देशातील लिस्बन शहरात झाला होता . त्यांचे बापिस्माचे नाव फर्डिनंड असे होते . लहानपणापासून फर्डिनंडला ईश्वरी कार्य करण्याची ओढ होती . त्यांच्या धर्मगुरुदीक्षेवेळी त्याला अंतोनी असे नाव देण्यात आले . पवित्र जीवन जगणारा व ईश्वरी कार्याशी समरस झालेला अंतोनी ह्याला “सुवर्ण कंठाची” देणगी प्राप्त झाली होती . बायबलमधील वचनावर प्रवचन करण्यास तो प्रतिभासंपन्न होता . त्याची प्रवचने ऐकण्यासाठी लोक दूरवरून येत असत . पाढुआ गावाचे त्याने आपल्या कार्याद्वारे परिवर्तन केले तसेच तेथील लोकांचे जीवन परिवर्तीत केले . आपल्या शब्दाद्वारे त्याने लोकांना परमेश्वराच्या सानिध्यात आणले . संत अंतोनी हा एक चमल्कारकर्ता संत म्हणून गणला जातो तसेच तेरा नवले करणारा संत म्हणून सुद्धा तो प्रसिद्ध आहे . तासुण्यात खिरस्तवासी

झालेला संत अंतोनी ह्याला एका वर्षात संतपद बहाल करण्यात आले . आपल्या जीवनात संत अंतोनी ह्याने चमल्कार घडवावा म्हणून त्याच्याकडे मध्यस्थीची प्रार्थना करू या .

थोडावेळ शांत राहून आपण चिंतन करू या .

आपण प्रार्थना करू याः

हे प्रभो, संत अंतोनी ह्याच्या सणाच्या दिवशी तू आमच्या प्रार्थनेचा स्वीकार कर. त्याचा आदर्श समोर ठेवून आम्ही तुझी सुती करतो आणि आमचे सर्वस्व तुला अर्पण करतो . ही प्रार्थना आम्ही आमच्या प्रभू ख्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेपितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तसभेच्या शब्देकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हावरोबर मुद्दा.

कुटुंब प्रमुख : आपण एकमेकांस शांतीवंदन करू या.

आध्यात्मिक खिस्त प्रसाद विधी



माझ्या प्रिय येशू,

तू आल्तारावरील पवित्र साकामेंतात जातीने हजर
असतोस

ह्यावर माझी नितांत श्रद्धा आहे.

सर्वांगेका माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे.
ह्या दिवसात मी तुला पवित्र मिस्सा साकामेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये.
तू नेहमीच मजवारोबर असतोस.
मी तुला मिठी मारतो.
तुझ्यापासून माझा कधीही वियोग होऊ देऊ
नकोस.
आमेन.

आपण प्रार्थना करू या :

हे प्रभो, आमच्या स्वर्गीय वापा, जिवंत भाकर गिरस्त आम्हाला नवजीवन देतो. संत अंतोनी ह्याच्या सणाच्या दिवशी गिरस्त आमचा गुरु ह्याच्याकडून आम्हाला सत्याचे ज्ञान मिळावे व त्याच्याप्रमाणे आम्हाकडून प्रेमाचे आचारण घडावे असा आम्हाला आशीर्वाद दे. ही प्रार्थना आम्ही आमच्या प्रभूगिरस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या,

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूख्रिस्ताद्वारे करतो . आमेन .

गायन : संत अंतोनी . . . गीत क्रमांक ४३० किंवा देवमाते मरिये . . . गीत क ४०७